

**Муниципальное бюджетное общеобразовательное учреждение
«Алманчиковская основная общеобразовательная школа»
Батыревского района Чувашской Республики**

Приложение к ООП ООО

**Рабочая программа
по татарской литературе (5-9 классы)
на уровне основного общего образования
(предметная область «Филология»)**

Составитель: Абитова Л.М.,
учитель первой квалификационной категории

с. Алманчиково

1. УКУТУНЫҢ ПЛАНЛАШТЫРЫЛГАН НӘТИЖӘЛӘРЕ

Шәхси нәтижәләр арасында түбәндәгеләре аерым әһәмияткә ия:

- укучының җаваплылык хисен активлаштыру;
- укуга һәм хезмәткә уңай мөнәсәбәт булдыру;
- баланың үзаңын үстерү, милләтне, ватанны яратырга өйрәтү, горурлык һәм гражданлык хисләре тәрбияләү;
- әхлак нормаларын, җәмгыятьтә яшәү кагыйдәләрен төшендерү;
- төрле чыганақлардан (сүзлекләр, энциклопедияләр, интернет-ресурслар һ.б.) танып-белү һәм коммуникатив ихтияҗларны канәғәтләндерерлек мәғлүматлар табарга күнектерү;
- уку мәсьәләсеннән чыгып тыңлаучының позициясен кабул итү - уку мәсьәләсен кабул итү һәм укучы күрсәтмәсенә иярү;
- үтәлә торган биремнәрнең максатын һәм мәғнәсен аңлау;
- үз гамәлләреңә беренчел контроль ясау.

Урта сыйныфларда татар әдәбиятын укутуның **гомуми (метапредмет) нәтижәләре** түбәндәгеләр:

- укучыда әдәби әсәрне аңлап укурлык, мөстәкыйль үзләштерерлек күнекмәләр булдыру, әдәбиятка мөхәббәт тәрбияләү;
- сүз сәнгәтен халыкның яшәү рәвешен, рухи кыйммәтләрен саклап калган һәм беркетә килгән хәзинә буларак кабул итәргә өйрәтү;
- язу һәм сөйләм осталыгын үстерү, мәсьәләне аңлый, гипотеза куя, материалны төркемли, үз фикерен дәлилли, кирәк икән – үзгәртә-төгәлләштерә, нәтижәләр чыгара, материалны гомумиләштерә белергә, үз хисләреңне сүзләр ярдәмендә аңлата алырга һәм бер үк вакытта башкалар белән бергәләп эшләргә күнектерү;
- баланың үз эшчәнлеген һәм әйләнә-тирәдәге тормышны мөстәкыйль бәяли белүенә, мөстәкыйль карарлар кабул итә һәм аларны җиренә җиткереп үти алуына ирешү;
- төрле чыганақлар белән эшләргә, аларны табарга, мөстәкыйль рәвештә кулланырга, төркемләргә, чагыштырырга, анализларга һәм бәяләргә өйрәтү.

Уртасыйныфларда татар әдәбиятын укутуның **предмет нәтижәләре** түбәндәгеләр:

Танып-белү өлкәсендә:

- аерым төр һәм жанрга караган әсәрләргә аңлап укуй һәм кабул итә, эчтәлеген кабатлап (аерым очрақларда текстны яттан) сөйли, кирәк чакта тексттан өзекләр китерә алуга ирешү;
- укуган әдәби әсәрнең эчтәлеген, темасын, проблемасын, идеясен билгели, геройларын һәм әдәби дөньясын бәяли алуына, аның нинди төр һәм жанрга каравын аеруына ирешү;
- укучының классик әдипләрнең тормыш һәм иҗат юлларының төп фактларын белүе;
- әдәби текстның мәғнәви өлешләрен аерып чыгарып, укуган буенча тезислар һәм план төзү, геройларга характеристика бирү, сюжет, композиция үзенчәлекләрен, махсус сурәтләнү чараларының ролен билгеләү күнекмәсе булдыру.

бәяләү өлкәсендә:

- милли әдәбияттагы рухи-әхлакый кыйммәтләргә күңелдән уздырып кабул итәргә өйрәтү;
- әдәби әсәрләргә шәхси мөнәсәбәт һәм бәя булдыру;
- өйрәнелгән әсәрләргә шәрехли белүенә ирешү.

эстетик яктан:

- әдәби әсәрнең образлы табигате хақында гомуми мәғълүматый күзаллау булдыру, аның эстетик кыйммәтен тоу хисе тәрбияләү;
- баланың әдәби текстны эстетик бөтенлекле, шул ук вакытта әдәби һәм тел-сурәтләү алымнарының, образлылыкның үзенчәлекләрен һәм әһәмиятен аңлап бәяли белүенә ирешү;
- рус һәм татар телендәге әдәби әсәрләрне чагыштырып бәяләргә, геройларның, әхлакый идеалларның охшаш һәм аермалы якларын билгеләргә өйрәтү.

Укучы өйрәнә:

- укылган текстның эчтәлеген аңлай һәм аның темасын билгели ала;
- әсәрнең мәғнәле кисәкләре арасындагы бәйләнешләрне ачыклап, төп фикерне билгели, аны үз сүзләре белән әйтеп бирә;
- укылганга тулы, кыска һәм рәсемле план төзи;
- укылганның эчтәлеген тулысынча, кыскача, сайлап һәм ижади сөйли ала; сөйләгәндә тасвирлама, фикер йөртү элементларын файдалана, цитаталар китерә;
- хикәянең башламын, мөмкин булган дәвамның һәм ахырын уйлап чыгара ала;
- текстта автор һәм катнашучыларның сүзләрен, табигать һәм көнкүреш тасвирламаларын аерып күрсәтә;
- мөстәкыйль рәвештә яки укытучы ярдәмендә әсәрнең төп геройларына бик гади характеристика бирә ала;
- укытучы һәм сыйныфташлар укыган әсәрнең, сабакташ жавабының эчтәлеген аңлап һәм тулы үзләштерә;
- һәртөрле башкарылган эшнән, биремнән үтәлешен бәяли ала;
- яттан шигырь белә;
- 2-3 зур күләмле әсәрнең (фольклор һәм мәшһүр язучыларның әсәрләре) исемнән, темасын әйтә, сюжетларын баян итә ала;
- 6-7 халык әкиятенең эчтәлеген, 10 нан артык мәкаль һәм әйтем, 2-3 тапкыр тәғъбир (аларның мәғнәсен аңлап, ситуациядә урынлы кулланып) белә;
- бер минутка 60-70 сүздән торган текстны дөрөс итеп укый, эчтәлеген аңлай һәм сөйли ала.

Укучы өйрәнергә мөмкинлек ала:

- Сүз сәнгатенең образлы табигате турында күзалларга.
- Классик әдипләребезнең тормыш һәм ижад юлларыннан төп фактларны белергә.
- Өйрәнелгән төп әдәби-теоретик төшенчәләрне белергә.
- Әдәби текстның сюжетын сөйли белергә.
- Өйрәнелә торган әсәрнең аерым эпизодын (яисә күренешне) анализларга.
- Әдәби әсәрнең төрен һәм жанрын ачыклай белергә.
- Әдәби әсәрләрне чагыштыра белергә.
- Әдәби әйтелеш таләпләрен саклаган хәлдә өйрәнелгән әсәрләрне (өзекне) сәнгатьле итеп укырга.
- Өйрәнелгән әсәргә дәлил рәвештә үз мөнәсәбәтеңне белдерергә.
- Рус һәм татар телендәге урта һәм милли үзенчәлекләрен билгеләү, әхлакый кыйммәтләрнең чагылышын чагыштырып бәяләргә.
- Татар һәм рус телендәге әсәрләргә телдән һәм язмага фикереңне белдерү, аларга бәя бирергә.
- Диалогта яисә бәхәстә катнашырга.
- Сүз сәнгатенең аерым күренешләре белән мөстәкыйль танышу һәм аларның эстетик кыйммәтен бәяләргә (класстан тыш вакытта әсәр укуга ихтыяж булу).
- Татар әдәби теленең нормаларына нигезләнеп, кирәкле темага телдән һәм язмага бәйләнешле текст төзү күнекмәсенә ия булырга.

2. Эш программасының эчтәлеге

5 сыйныф

Халыкның милли, рухи мәдәният хәзинәсе буларак **халык ижаты**.

Аның сәнгать төрләре формалашуга йогынтысы. Халык ижатының бер төре

буларак **халык авыз ижаты**. Аның әсәрләрендә гомумкешелек хыяллары, идеалларының чагылуы. Халык авыз ижатының матур әдәбият белән бәйлә-нешләре: уртаклыгы һәм үзенчәлекле аермалары. Халык авыз ижатының төп жанрлары, жанр сыйфатлары.

Әкиятләр: жанр төрләре, үзенчәлекле сыйфатлары. “Ак бүре” әкият (кыскартып). “Үги кыз”, “Аю белән төлке” әкиятләре.

Жырлар: татар халык жырларына хас үзенчәлекләр. Көй һәм сүзләр тәңгәллеге. “Моң” төшенчәсе. Жырларны төркемләү. “Иске кара урман”, “Гөлжамал”, “Туган ил”, “Яшә, Республикам!”, “Ай былбылым”; кыска жырлар - дүртюллыклар; тарихи жырлар: “Болгар иленең кызлары”, “Пугач явы”.

Кыска жанрлар: мәкальләр һәм әйтемнәр. табышмаклар, мәзәкләр. “Хужа Насретдин мәзәкләре”.

Бәетләр. “Сак-сок” бәете.

Риваятьләр, легендалар: аларга хас үзенчәлекләр; жанр сыйфатлары.

“Янмый торган кыз”, “Иске Казан каласының корылуы”, “Шәһәр нигә Казан дип аталган”, “Әллүки”, “Зөһрә кыз”, “Кеше гомере ничек корылган”.

Практик дәрес: халык авыз ижатында образлар; әсәрләрдә дөньясурәте; табигать һәм кеше, яшәеш һәм кеше турында күзаллаулар. Халык авыз ижаты поэтикасы, язма әдәбият үсешенә, әдәби телгә зур йогынтысы.

Әдәби әкиятләр: халык әкиятләре белән уртаклык; сәнгатьлелек сыйфатлары, әдәби әсәр буларак алым һәм сурәтләнү чаралары.

Г.Тукайның “Шүрәле” әкият.

Ж.Тәржемановның “Тукран малае Шуктуган” әкият.

Әхмәт Фәйзиниң “Аучы мәргән белән Болан кыз” әкият.

Рабит Батулланың “Курай уйный бер малай” әкият.

Фәнис Яруллинның “Зәңгәр күлдә ай коена”, “Кояштагы тап” әкиятләре

Хикәя: жанр сыйфатлары; әсәрнең катламнары – вакыйгалар, күренешләр, хис-кичерешләр; кеше образлары - төп герой, ярдәмче геройлар, жыелма образлар; хикәяләнүче образы, автор позициясе.

Фатих Әмирханның “Ай өстендә Зөһрә кыз”, “Нәжип” хикәяләре.

Мәсәл. Тереклек, жансыз предмет образлары ярдәмендә, читләтеп, кеше сыйфатларын һәм тормышын тасвирлау. Хикәяләнү яки тизмә рәвештә язылуы; фикер-идеяләрнең аллегория ярдәмендә белдерелүе.

Мәжит Гафуриның “Сарыкны кем ашаган?” мәсәле.

Габдулла Тукайның “Ике сабан” мәсәле.

Практик дәрәс: сәнгатьтәре буларак матур әдәбият; чәчмә һәм тәзмә әсәр;

аларның сәнгатьчә сурәтләү алымнары, чаралары.

Габдулла Тукайның “Пар ат”, “Туган жиремә”, “Туган авыл” шигырьләре.

Шәүкәт Галиев. Балалар әдәбиятындагы урыны; геройлары, образлар дөньясы. “Һәркем әйтә дәрәсен”, “Тереклек суы”, “Курыкма, тимим!” “Тарихтан сабак”, “Өйгә бирелгән эш”, “Онытылган, өйдә калган” шигырьләре.

6 нчы сыйныф

Мифлар. Дөньяны үзләштерүнең беренче баскычы буларак **мифология.**

Мифларда табигатьнең, чынбарлыкның һәм яшәешнең закончалыкларын ачарга омытылу. Дөнья халыклары тудырган мифлар һәм татар халкы ижәт иткән мифлар.

“Алып кешеләр”. “Жил иясе жил чыгара” мифлары.

Практик дәрәс. Тема: Әдәби әсәр. Эчтәлек һәм форма. Образлар системасы.

К.Насырның «Әбүгалисина» повесте. Эпик төр жанры буларак хикәя белән уртаклыгы, аермасы. Тасвирланган вакыйгалар, күренешләр. Төп геройлар, ярдәмче персонажлар, жыелма образлар. Хикәяләүче автор образы; автор позициясе

Г.Ибраһимовның «Алмачуар» хикәясе.

Конфликтка бәйлә сюжет элементлары. Тема, проблема, идея. Тасвирланган вакыйгаларда, геройлар язмышында һәм әсәрнең исемдә автор идеалының чагылуы. Әсәрдә сурәтләнгән чор картинасы. Әдәби алымнар: кабатлау, янәшәлек, каршы кую. Тел-стиль чаралары (троплар). Әдәби сөйләм: хикәяләү, сөйләшү (диалог), сөйләү (монолог).

Г.Рәхимнең «Яз әкиятләре» хикәясе. Эпик жанр - хикәя. Образ, символ, деталь, аллегория. Табигать образы, әйбер образы. Эчтәлек: вакыйга, күренеш, яшерен эчтәлек, контекст.

Дәрдемәнднең «Видагъ», «Каләмгә хитаб» шигырьләре. Замандаш шагыйрь-ләр арасында үзгәлекле урын алган фәлсәфи лирикасы, хис-кичерешләр, уй-фикерләрен чагылдырган образлар, сурәтләнүләр.

С.Рәмиевнең «Уку», «Авыл» шигырьләре. Лирик герой образы. Табигатьне тасвирлавында романтик күтәрәнкәлек. Тормышка һәм үзгә ышаныч белән, сокланып каравы. Яктылыкка чакыру - өндәү пофосы.

Г.Камалның «Беренче театр» комедиясе. Көлкә ситуациягә корылган вакыйга. Әсәрнең төп һәм ярдәмче геройлары. Хикәяләү һәм шигъри сөйләмнән аермалы буларак, әсәр телнең диалог һәм монологларга корылган булуы.

Г.Тукай. «Исемдә калганнар». Татар әдәбиятында беренче автобиографик әсәр булуы, язу тарихы. Тукайның кешеләргә, үз язмышына, яшәгән чорына мөнәсәбәт чагылуы. Тормыш юлының ижәти белән аерылгысыз бәйләнеше.

Практик дәрәс. Тема: Лирик жанрлар: пейзаж лирикасы; табигать образлары. Әдәби алымнар: кабатлау, янәшәлек, каршы кую, Тел-стиль чаралары (лексик, стилистик, фонетик чаралар һәм троплар). Тәзмә сөйләм үзгәлекләре.

Һ.Такташның “Урман”, “Пи-би-бип”, “Болай гади жыр гына” шигырьләрендә лирик герой, образлар системасы, сурәтләү чаралары.

И.Газиның «Кояш артынан киткән тургай» хикәясе. Сурәтләү объекты,

хикәяләүче образы, сурәтләү алымнары.

Р.Батулланың «Имче», “Көчек”, “Чагыр” хикәяләре. Тукайның балачагы турында автор уйланмалары, күзаллавы.

Ф.Яруллинның “Ак төнбоек” хикәясе. Вакийга, геройлар. Конфликт һәм сюжет этаплары. Хикәяләү алымнары.

Р.Миңнуллинның “Энекәш кирәк миңа!”, “Әни, мин көчек күрдем”, “Шундый минем туган ягым”, “Кайтыйк ла үзөбезгә!” шигырьләре. Балачакны гәүдәләндергән образлар; әсәр геройлары һәм лирик герой образы, аларның хис-кичерешләре. Сурәтләү чаралары.

Лиро-эпик жанр – баллада. Образлар системасы: табигать, тереклек, кешеобразларының эстетик мәгънәләре, роле. Кискен каршылыкка, уйланмалылыкка корылган булу, вакийгалар хәрәкәте һәм конфликтның үзенчәлекле чишелеше. Символ һәм аллегория алымнары.

М.Жәлил. «Сандугач һәм чишмә» балладасы. Әсәрнең төзелеше, геройлары. Символик образлар, халык авыз ижаты белән аваздашлык.

Илдар Юзеев. “Бакчачы турында баллада”, “Йолдыз кашка турында баллада”. Фантастиквакийгаларда һәм символик образларда реальлекне тасвирлау. Героик яңгыраш, образлар системасы.

Эпик төр жанры – роман. Сюжет һәм композиция үзенчәлегә; катлаулы, каршылыклы тормыш күренешләре; геройларның язмышларын, кичерешләрен тулы итеп тасвирлау.

Ә.Фәйзи “Тукай” романы (өзекләр). Язучының тормышы һәм ижаты турында кыскача белешмә. Тукайның тормыш юлын өйрәнү һәм романның язылу тарихы. “Исемдә калганнар” әсәре һәм Г. Тукайның тулы биографиясе белән бәйләп нәтижеләр ясау.

7 нче сыйныф

Төрләр һәм жанрлар. Әдәби әсәр. Эчтәлек һәм форма. Әдәби алымнар (кеше образы тудыруга караган алымнар). Әдәби төр, жанр, эчтәлек һәм форма, әдәби алымнар турында белемнәр системага салына, тирәнәйтелә.

Сәнгать төре буларак әдәбият. Әдәбиятның башка сәнгать төрләре арасында урыны. Сүз сәнгәтендә тормыш моделен төзү үзенчәлекләре. Тормышны һәм кешенең бай рухи дөньясын танып–белү чарасы буларак әдәбият. Аның әхлакый һәм эстетик яктан кешегә йогынтысы.

Халык авыз ижаты. Дастан жанрына хас сыйфатлар, аның төркемчәләре. Тарихи дастан буларак «Идегәй» дастаны (өзекләр).

XX гасыр башында сүз сәнгәтендә шәрык һәм рус-Европа әдәби-фәлсәфи, мәдәни казанышларын үзләштерүе. Милләт проблемасының үзәккә куелуы, язучыларның әхлакый, фәлсәфи һәм әдәби–эстетик эзләнүләре, тәҗрибәләр. Яңа тип геройлар майданга чыгу. (Күзәтү характерында лекция)

Г.Тукай тормыш юлы һәм ижатына кыскача күзәтү. «Милләтә», “Милли моңнар”, “Өзелгән өмид”, “Шагыйрь”, “Театр” шигырьләре. Гражданлык лирикасы, автор позициясе төшенчәләре.

Н.Думавиның тормыш юлы һәм ижатына кыскача күзәтү. «Яшь ана» хикәясә. Эсәрдә хикәя жанры үзенчәлекләренең чагылышы. Эдәби эсәрдәге образлылык. Кеше образлары: төп герой, ярдәмче герой, катнашучы геройлар, жыелма образлар.

Ш.Камалның тормыш юлы һәм ижатына кыскача күзәтү. «Акчарлаклар» повесте (өзекләр). Эсәрдә жанр үзенчәлекләренең чагылышы. Эдәби эсәрдәге образлылык. Образ, символ, деталь, аллегория. Табигать образы, эйбер образы. Пейзаж, портрет. Психологизм. Эдәби эсәрдә урын һәм вакыт образы (хронотоп).

Чор: 1920-1930 еллар эдәбияты. Эдәби барышка тәэсир иткән тарихи сәбәпләр. Аларның эдәбиятны каршылыклы үсешкә китерүе. Эдәби эсәрләр төрлелек: милли традицияләре дәвам иттерүче һәм яңа идеология кысаларында ижат ителгән эсәрләр.

Һ.Такташның тормыш юлы һәм ижатына кыскача күзәтү. «Мокамай» поэмасы. Лиро-эпик жанр - поэма. Лирик һәм эпик төр сыйфатларының поэма жанрында чагылышы. Персонаж, характер. Композиция: тышкы һәм эчке корылыш. Эсәрдә сурәтләнгән дөнья. Эдәби эсәрдә урын һәм вакыт. Текст: эпиграф, багышлау.

Г.Исхакыйның тормыш юлы һәм ижатына кыскача күзәтү. «Жан Баевич» комедиясә. Драма төренең комедия жанры турында белгәннәре тулыландыру. Эдәби алымнар: кабатлау, янәшәлек, каршы кую, үткәнгә әйләнәп кайту (ретроспекция).

Г.Ибраһимовның тормыш юлы һәм ижатына кыскача күзәтү «Кызыл чәчәкләр» повесте. Эпик жанрлар турындагы белемнәре киңәйтү. Эдәби эсәрдәге образлылык. Образ, символ, деталь, аллегория. Эчтәлек: вакыйга, күренеш, яшерен эчтәлек, контекст. Тема, проблема, идея, пафос. Идеал. Чәчмә сөйләм үзенчәлекләре.

Чор эдәбияты. XX гасырның икенче яртысында татар эдәбиятының милли нигезләргә кайтуы, аның тарихи сәбәпләре. Эдәбиятның яңалыкка омтылышы: яңа ижади агымнарға, жанр формаларына, темаларға мөрәжәгать итү, эдәби герой мәсьәләсендә эзләнүләр.

С.Хәкимнең тормыш юлы һәм ижатына кыскача күзәтү. «Әнкәй», «Бу кырлар, бу үзәннәрдә...» шигырьләре. Лирик жанр - күңел лирикасы. Тел-стиль чаралары (лексик, стилистик, фонетик чаралар һәм троплар). Тезмә сөйләм үзенчәлекләре.

Ә.Еникинең тормыш юлы һәм ижатына кыскача күзәтү. «Әйтелмәгән васыять» хикәясә. Эдәби эсәрдәге образлылык. Образ, символ, деталь, аллегория. Кеше образлары: төп герой, ярдәмче геройлар, жыелма образлар. Персонаж, характер, тип. Хикәяләүче, автор образы, автор позициясә.

Ш.Хөсәеновның тормыш юлы һәм ижатына кыскача күзәтү. «Әни килде» драмасы. Драма төренең драма жанрына хас үзенчәлекләр. Тема, проблема, идея, пафос. Идеал. Эдәби ижат. Сәнгати алымнар һәм стиль. Эдәби алымнар: кабатлау, янәшәлек, каршы кую, үткәнгә әйләнәп кайту (ретроспекция).

Г. Сабитовның тормыш юлы һәм ижатына кыскача күзәтү. «Тәүге соклану», «Ярсулы яз» хикәяләре. Композиция: эсәр кору алымнары. Тема, проблема, идея, пафос. Идеал. Эсәрдә сурәтләнгән дөнья.

М.Мәһдиевнең тормыш юлы һәм ижатына кыскача күзәтү. «Без кырык беренче ел балалары» повесте. Хикәяләүче, автор образы, автор позициясә. Эсәрнең геройлары. Сәнгати алымнар һәм стиль. Эдәби алымнар: кабатлау, янәшәлек, каршы кую, үткәнгә әйләнәп кайту (ретроспекция).

М.Галиевның тормыш юлына кыскача күзәтү. “Уйна эле” хикәясе. Эпик жанрлар турындагы белемнәрне киңәйтү. Әдәби әсәрдәге образлылык. Тема, проблема, идея. Чәчмә сөйләм үзенчәлекләре.

Г.Гыйльмановның тормыш юлы һәм ижатына кыскача күзәтү. «Язмышның туган көне» хикәясе. Эчтәлек: вакыйга, күренеш, яшерен эчтәлек, контекст. Конфликт, сюжет, сюжет элементлары.

З.Хәкимнең тормыш юлы һәм ижатына кыскача күзәтү. «Сәер кыз» драмасы. Драма төрөнәң драма жанрына хас үзенчәлекләре. Тема, проблема, идея. Идеал. Сәнгати алымнар һәм стиль.

Р.Харисның тормыш юлына кыскача күзәтү. «Сабантуй» поэмасы. Лиро-эпик жанр - поэма. Лирик һәм эпик төр сыйфатларының поэма жанрында чагылышы. Персонаж, характер. Композиция: тышкы һәм эчке корылыш. Милли бәйрәмнәр, гореф-гадәтләр.

Р. Фәйзуллинның тормыш юлына кыскача күзәтү. “Биеклек”, “Туган тел турында бер шигыр” әсәрләре, лирик жанрларны тану күнекмәсен үстерү, лирик герой сыйфатларын билгеләү.

8 нче сыйныф

Сәнгать төре буларак әдәбият. Әдәбиятның башка сәнгать төрләре арасында урыны. Сүз сәнгатендә тормыш моделен төзү үзенчәлекләре. Тормышны һәм кешенәң бай рухи дөнъясын танып-белү чарасы буларак әдәбият. Аның әхлакый һәм эстетик яктан кешегә йогынтысы.

Дастан турында төшенчә. “Идегәй” дастаны. Дастан героеның тарихи жирлеге.

Ф. Кәримнең тормышы һәм ижаты. “Салих бабайның өйләнүе” хикәясе. Сөйләм үстерү. Төп образларга характеристика язу.

М.Фәйзи. Драматург турында белешмә. “Галиябану”. Әсәр тукумасында реалистик һәм романтик алымнар. Сәнгатьле детальләрнең роле.

Шәриф Камалның «Акчарлактар» повесте. Язучының тормыш юлын искә төшерү.

Нади Такташның «Алсу» поэмасы. Үз чорының кичерешләрен, каршылыктарын чагылдырган иң популяр, танылган шагыйрь, прозаик, драматург буларак тормышы, ижаты белән таныштыру. «Алсу» поэмасында яшьлекнең, көрәш романтикасының сурәтләнеше. **Әдәби төр һәм жанрлар.** Лиро-эпик жанр – поэма. **Әдәби әсәрдәге образлылык.** Образ, символ, деталь. Кеше образлары: төп герой, ярдәмче герой, катнашучы геройлар, жыелма образлар. Характер. Лирик герой, лирик “мин”, автор образы, автор позициясе. **Әдәби әсәр. Эчтәлек һәм форма.** Тема, проблема, идея, пафос. Идеал. Әсәрдә сурәтләнгән дөнъя. Пейзаж, портрет. **Әдәби ижат. Сәнгати алымнар һәм стиль.** Әдәби алымнар: кабатлау, янәшәлек, каршы кую. Тел-стиль чаралары (лексик, стилистик, фонетик чаралар һәм троплар). Тезмә һәм чәчмә сөйләм үзенчәлекләре. Ритм һәм рифма, тезмә, строфа.

Гомәр Бәшировның «Туган ягым – яшел бишек» автобиографик повесте. (кыскартып). Язучының тормыш юлы турында мәгълүмат бирү. Повестьта халык тормышының тулы бер панорамасы чагылу. Әсәрдә туган ил, халкың белән горурулану

хисе тасвирлана, повесть укучыларда хезмәткә, туган жиргә мэхәббәт тәрбияли. Сурәтләнгән геройларның, вакыйга-күренешләрнең тормышчан булуы, шулар аша әдип татар авылының үткәнен һәм бүгенгесен, борынгыдан килгән горейф-гадәтләрен, йолаларын, халыкның күңел байлыгын, гомумән, милли сыйфатларын тасвирлый. Г.Бәширов - портрет, табигатьбизәкләре, характер остасы; Гумәробразының бирелеше. Тел-стиль чаралары (лексик, стилистик, фонетик чаралар һәм троплар). Әдәби сөйләм: хикәяләр, сөйләшү (диалог), сөйләү (монолог). Чәчмә сөйләм үзенчәлекләре. Язучы стилие.

Муса Жәлил биографиясе. “Тик булса иде ирек” шигыре. Шигырьләрнең язылу шартлары. “Сандугач һәм чишмә” балладасы.

Н. Фәттаһ. “Ител суы ака торур” романы. Тарихи роман турында төшенчә.

Туфан Миңнуллинның «Әлдермештән Әлмәндәр» моңсу комедиясе. Әдипнең тормыш юлы турында мәгълүмат бирү. Драма әсәрләренә анализ ясау үзенчәлекләре. Каршылыкның төрләре: төп сюжет сызыгында тышкы каршылык Әлмәндәр һәм Әжәл арасында, эчке каршылык Әжәл күңелендә; ярдәмче сюжет сызыкларында тышкы каршылык Әлмәндәр белән Өммиә, Әлмәндәр белән Искәндәр арасында формалаша. Төп сюжет сызыгындагы эчке каршылыкның төп каршылык булуы. Әсәрнең фәлсәфи фикерләр белән баетылуы. Әлмәндәр образының бирелеше, аның замандаш сыйфатларын туплаган, халыкчан образ-характер булуы. Комедиянең тел-сурәтләр чараларына, кинәяле тизмәләргә байлыгы. Реаль тормыш картиналарының шартлылык һәм символлар белән тыгыз кушылып китүе, шуның белән әсәрдәге төп идеяне тулырак ачуга ирешү.

“Бәхетле кияү” комедиясе. Әсәр үзенчәлекләре.

Аяз Гыйләжевнең “Язгы кәрваннар” повесте. Язучының тормыш юлы турында мәгълүмат бирү. Повесть жанры. Хикәяләр, сурәтләр, бәяләр катламнары. Әдәби әсәрдәге образлылык: әдәби деталь, жыелма һәм символик образларның әсәр эчтәлеген ачудагы әһәмияте. Повестьнең эчтәлек һәм форма ягыннан анализлаганда, хронотоп, архетипны ачыклау. Тел-стиль чаралары. Әсәр исемнең эчке һәм тышкы мәгънәгә ия булуы. Заманга тәнкыйди бәя. Язучы стилиең үзенчәлекләре.

Сөйләм үстерү. Сочинение.

1. “Кешеләргә изгелек кылып яшәү – үзе бәхет”.
2. Аяз Гыйләжевнең “Язгы кәрваннар” повестенда яшь кеше образларының бирелеше.
3. Аяз Гыйләжевнең “Язгы кәрваннар” повестенда образлар системасы.
4. Аяз Гыйләжевнең “Язгы кәрваннар” повестенда заманга тәнкыйди бәя чагылышы.
5. Аяз Гыйләжевнең “Язгы кәрваннар” повестенда язучы стилиең үзенчәлекләре.

С.Сөләйманова “Туган жирем, эчкән суым”, “Тагын узды кыңгыраулы язлар” шигырьләре. Сүз белән сурәт ясау осталыгы.

Миргазиян Юныс “Биектә калу” (“Шәмдәлләрдә генә утлар яна”) повесте Язучының тормыш юлы турында мәгълүмат бирү. Повесть жанры. Хикәяләр, сурәтләр, бәяләр катламнары. Әдәби әсәрдәге образлылык: әдәби деталь, жыелма һәм символик образларның әсәр эчтәлеген ачудагы әһәмияте. Повестьнең эчтәлек һәм форма ягыннан анализлаганда, хронотоп, архетипны ачыклау. Тел-стиль чаралары. Әсәр исемнең эчке һәм тышкы мәгънәгә ия булуы. Заманга тәнкыйди бәя. Язучы стилиең үзенчәлекләре.

Г.Афзал ижаты. Биографиясе. “Дөнья матур, дөнья киң” һ.б. шигырьләрендә Туган ил турындагы шигъри сурәтләр.

Р. Төхфәтуллин “Йолдызым”

Фәнис Яруллинның «Жилкәннәр жилдә сынала» повесте. Эдипнең тормышы, ижаты турында мәгълүмат бирү. «Жилкәннәр жил дә сынала» повестеның—автобиографик повесть булуы. Кешене данлау, зурлау темасының бирелеше. Тема, проблема, идея, пафос. Идеал. Язучы стиле.

9 нчы сыйныф

Әдәбият тарихы. Әдәбиятның чорларга бүленеше, үсеш баскычлары. Әдәби эсәрне эчтәлек һәм форма ягыннан тирәнрәк, тулырак бәяләү. Шигырь төзелешен өйрәнү, аның төрләрен аерып чыгару.

Сәнгать төре буларак әдәбият. Сәнгать төрләре һәм әдәбият. Әдәбиятның башка сәнгать төрләре арасында урыны. Сүз сәнгәтендә тормыш моделен төзү үзенчәлекләре. Тормышны һәм кешенең бай рухи дөнъясын танып белүгә хезмәт итүе. Әдәбиятның әхлакый һәм эстетик яктан кешегә йогынтысы.

XIX гасыр татар әдәбияты. Татарларда мәгърифәтчелек хәрәкәте. Анлы-белемле, мәгърифәтле шәхес концепциясе, аның бирелеш үзенчәлекләре. Сүз сәнгәтендә яңа төр һәм жанрларның аерымлануы. Бу чор әдәбиятында төп тема һәм мотивлар буларак аң-белем, мәгърифәт, әхлак, тәрбия. Татар милләтенең уянырга, үсәргә тиешлеге, хатын-кыз язмышы, алдынгы, бигрәк тә рус мәдәниятенә йөз тоту кебек мәсьәләләрнең көнүзәктә торышы. Эсәрләрдә төп конфликт буларак искелек һәм яңалык көрәше.

З.Бигиевнең «Өлүф, яки Гүзәл кыз Хәдичә» романы (өзекләр). Детективлыкка нигезләнгән сюжеты. Матди һәм рухи байлыкка бәйле туган конфликт. Төп образлар, аларның эш-гамәле. Аерым геройлар фажигасенең сәбәпләре.

XX гасыр башында сүз сәнгәтенең шәрык һәм рус-Европа әдәби-фәлсәфи, мәдәни казанышларын үзләштерүе. Милләт проблемасының үзәккә куелуы, язучыларның әхлакый, фәлсәфи һәм әдәби-эстетик эзләнүләре, тәҗрибәләре. Әдәбиятта яңа юнәлешләр һәм агымнар барлыкка килүе. Яңа тип геройлар майданга чыгуы.

3. Татар әдәбияты дәресләрен тематик планлаштыру

5нче сыйныфта татар әдәбияты дәресләрен тематик планлаштыру

№	Дәрес темасы	Сәгать саны
1	Халык авыз ижаты.	12
2	Әдәби әкиятләр.	9
3	Ф.Әмирханның "Ай өстендә Зөһрә кыз", "Нәжип" хикәясе.	2
4	Мәсәл.М.Гафуриның «Сарыкны кем ашаган?» мәсәле.	1
5	Г.Тукайның "Ике сабан" мәсәле.	1
6	Шигырьләр. Г.Тукай	3
7	Ш.Галиевнең тормыш юлы һәм ижаты	5
8	Йомгаклау	2
		35сәг

6 нчы сыйныфта татар әдәбияты дәресләрен тематик планлаштыру

№ п/п	Тема	Сәг. саны
1	Мифлар.	3
3	Г.Ибраһимов «Алмачуар»	4
4	Г.Рәхим «Яз әкиятләре»	1
6	С. Рәмиев «Уку», «Авыл»	1
7	Г.Камал «Беренче театр»	6
8	Г.Тукай. «Исемдә калганнар».	5
9	Һ.Такташ "Урман", "Пи-би-бип", "Болай гади жыр гына"	2
10	Ф.Яруллин "Ак төнбоек"	2
11	Р.Миңнуллин "Энекәш кирәк миңа!", "Әни, мин көчек күрдәм", "Шундый минем туган ягым", "Кайтыйк ла үзебезгә!"	2
12	Лиро-эпик жанр – баллада. М.Жәлил. «Сандугач һәм чишмә». Илдар Юзеев. "Бакчачы турында баллада", "Йолдыз кашка турында баллада".	4
13	Эпик төр жанры – роман. Ә.Фәйзи "Тукай"	5
		35сәг

7нче сыйныфта татар әдәбияты дәресләрен тематик планлаштыру

№	Дәреснең темасы	Сәг. саны
1	Мәкаль һәм әйтем турында төшенчә.	1 сәг
2	Бәет турында төшенчә. "Сөембикә бәете".	1 сәг
3	К.Насырның тормышы һәм ижаты. "Әбугалисина"	1 сәг
4	Бәйләнешле сөйләм үстерү. Әбугалисина һәм Әбелхарис образларына характеристика. Сочинение.	5 сәг

5	Дәрдемәнд “Кораб”, “Куанды ил”	1 сәг
6	К.Тинчурин. Язучы турында белешмә. “Мәдрәсәдә беренче көн”.	1 сәг
7	Һ.Такташның тормыш юлы, ижаты. “Мокамай”.	1 сәг
8	М.Әмир турында кыскача белешмә. “Агыйдел” повестеннан өзекләр белән танышу.	2 сәг
9	С.Хәким ижаты турында белешмә. “Юксыну”, “Әнкәй”, “Клиндерләр эзлим” шигырьләре.	2 сәг
10	Ф.Хәсни турында белешмә. “Йөзек кашы” повесте.	4 сәг
11	Ф.Кәрим. Шагыйрь һәм аның ижаты турында тулырак мәгълүмат бирү.	2 сәг
12	Ә.Еникинең тормыш юлы һәм ижатына күзәтү. Әдәбият теориясе. Пейзаж картинасы.	5сәг
13	Н.Арсланов. Шагыйрь турында белешмә. “Атлантида”, “Яз”, “Тәлгәш-тәлгәш миләш” “Халкыма”.	1 сәг
14	Г.Ахуновның “Артышлы тау буенда” повесте.	3 сәг
15	Х.Сарьянның “Бер ананың биш улы” әсәрен уку, фикер алышу.	3 сәг
16	Ел буена үткәннәрне кабатлау.	2 сәг
		35 сәг

8 нче сыйныфта татар әдәбияты дәресләрен тематик планлаштыру

№	Тема	Сәг саны
1	Сәнгать төре буларак әдәбият	3
2	Ф. Кәриминен тормышы һәм ижаты.	2
3	М.Фәйзи. Драматург турында белешмә. “Галиябану”.	2
4	Шәриф Камалның «Акчарлаklar» повесте.	2
5	Һади Такташның «Алсу» поэмасы.	1
6	Һади Такташның «Мәхәббәт тәүбәсе» поэмасы.	1
7	Гомәр Бәшировның «Туган ягым – яшел бишек» автобиографик повесте.	2

8	Муса Жәлил биографиясе һәм ижаты	2
9	Н. Фәттах. “Ител суы ака торур” романы.	2
10	Туфан Миңнуллинның “Бәхетле кияү” комедиясе	2
11	Аяз Гыйләҗевнең “Язгы кәрваннар” повесте.	3
12	С.Сөләйманованың “Туган жирем, эчкән суым”, “Тагын узды кыңгыраулы язлар” шигырьләре.	4
13	Г.Афзал ижаты. Биографиясе	3
14	Фәнис Яруллинның «Жилкәннәр жилдә сынала» повесте.	5
15	VIII сыйныфта өйрәнгәннәргә гомуми йомгак.	1
		35сәг

Үнчы сыйныфта татар әдәбияты дәресләрен тематик планлаштыру

№	Тема	Сәгать саны
1	Татар-төрки әдәбиятының чыганакалары. Кереш.	4
2	Болгар чоры әдәбияты.	5
3	Алтын Урда чоры әдәбиятына күзәтү. Суфичылык.	5
4	Казан ханлыгы әдәбиятына кереш. “Идегәй” дастаны.	3
5	XVIII йөздә ижат иткән әдипләр. Габдессәлам, Г.Мөслим углы, Әхмәдбик, Т.Ялчыгол һ.б. язучыларның ижатларына күзәтү.	3
6	XIX йөзнең беренче яртысында әдәбиятка күзәтү. Г. Кандалий	5
7	<u>Класстан тыш уку.</u> Ш.Мөхәммәдев “Япон сугышы, яки Доброволец Батыргали агай”.	3
8	XIX йөзнең икенче яртысында татар поэзиясе. Гомуми күзәтү.	5
9	IX сыйныфта өйрәнгәннәргә гомуми йомгак. Кабатлау.	2
	Барысы	35сәг